

## ‘जल संरक्षण जन अभियान’ में विभिन्न गतिविधिया आयोजित

जयपुर। राजस्थान सरकार की मंशा अनुरूप जल संरक्षण को जन आंदोलन का स्वरूप देने एवं आमजन में जल बचाने के प्रति जागरूकता बढ़ाने के उद्देश्य से वंदे गंगा जल संरक्षण जन अभियान के अंतर्गत जिला कलक्टर संदेश नायक के निर्देशन में मंगलवार को जयपुर जिले के समस्त ब्लॉक मुख्यालयों एवं ग्राम पंचायत स्तर पर विभिन्न जन-जागरूकता एवं जल संरक्षण गतिविधियों का आयोजन किया गया।

अभियान में जल संरक्षण एवं जन सहभागिता को बढ़ावा देने के लिए नुकड़ नाटकों का मंचन किया गया तथा आमजन को जल संरक्षण का संकल्प दिलाया गया। इसके साथ ही नवीन अमृत सरोवर, जल संरक्षण एवं जल संचयन संरचनाओं का शिलान्यास एवं भूमि पूजन तथा पूर्ण कार्यों का उद्घाटन एवं लोकार्पण किया गया।

हरियाली राजस्थान अभियान के अंतर्गत पौधारोपण की अग्रिम तैयारियों की गई। ओरंग एवं चारगाह क्षेत्रों का चिन्हांकन कर घास बुवाई एवं पौधारोपण की तैयारी सुनिश्चित की गई। कर्मभूमि से मातृभूमि अभियान में स्वीकृत कार्यों का अवलोकन एवं नवीन कार्यों की स्वीकृति भी दी गई। जल संबल जन सहभागिता 2.0 पोर्टल पर इन्द्राज किया गया। जिला प्रशासन ने आमजन, जनप्रतिनिधियों, स्वयंसेवी संस्थानों एवं विभिन्न सामाजिक संगठनों से अभियान में सक्रिय भागीदारी निभाने की अपील की ताकि जल संरक्षण को जन आंदोलन का स्वरूप दिया जा सके।

## थाईलैंड निवासी महिला सोना तस्कर का पासपोर्ट रिलीज करने के आदेश

जयपुर। राजस्थान हाईकोर्ट ने सोना तस्करों के आरोप में निचली अदालत में दायर का सामना कर रही थाईलैंड निवासी महिला सोना तस्कर का पासपोर्ट रिलीज करने के आदेश दिए हैं। अदालत ने निचली अदालत को कहा है कि वह पासपोर्ट के नवीनीकरण के लिए उसे रिलीज करे। वहीं अदालत ने स्पष्ट किया है कि याचिकाकर्ता बिना अदालत की अनुमति देना छोड़कर नहीं जाएगी। इसके साथ ही अदालत ने मामले में उचित कार्रवाई के लिए इस फैसले की जानकारी इमिग्रेशन ऑफिसर को देने को कहा है। जस्टिस अनूप कुमार की एकलपीठ ने यह आदेश आरोपी महिला को ओर से दायर याचिका पर सुनवाई करते हुए दिए।

याचिका में अधिवक्ता अरविंद भादू ने अदालत को बताया कि याचिकाकर्ता को सोना तस्करों के

# पिस्टल की नोक पर 47.90 लाख रुपये की फिरोती वसूलने वाली अंतरराज्यीय गैंग का पर्दाफाश

### चारों आरोपियों पर 20-20 हजार रुपये का इनाम घोषित था

जयपुर। भांक्रोटा थाना पुलिस ने बुजुर्ग दंपति को बंधक बनाकर पिस्टल की नोक पर 47.90 लाख रुपये की फिरोती वसूलने वाले अंतरराज्यीय गैंग का पर्दाफाश करते हुए चार इनामी आरोपियों को गिरफ्तार किया है। पुलिस ने आरोपियों के कब्जे से 44.50 लाख रुपये नकद, एक अवैध देशी पिस्टल, वारदात में प्रयुक्त लजरी कार और फिरोती की रकम से खरीदा गया घरेलू सामान बरामद किया है। चारों आरोपियों पर 20-20 हजार रुपये का इनाम घोषित था।

पुलिस उपायुक्त (पश्चिम) प्रशांत किरण ने बताया कि भांक्रोटा थाना पुलिस ने बुजुर्ग दंपति को बंधक बनाकर पिस्टल की नोक पर 47.90 लाख रुपये की फिरोती वसूलने वाले अंतरराज्यीय गैंग के शातिर बदमाश निखिल तिवारी उर्फ मोहित तिवारी उर्फ गुरुप्रति सिंह उर्फ अखिल अग्रवाल (40) निवासी बिहार हाल उत्तर प्रदेश, उस्मान गनी (62) निवासी उदयपुर, वसीम अख्तर उर्फ गोल्डू (34) निवासी बिहार और अखिल कुमार महरिवाल (32) निवासी चुरू हाल बिहार को गिरफ्तार किया है। पुलिस ने आरोपियों से 44 लाख 50 हजार रुपये नकद, वारदात में प्रयुक्त एक अवैध देशी पिस्टल, केआईए सोनेट कार और करीब 80 हजार रुपये का घरेलू सामान



भांक्रोटा थाना पुलिस ने चार इनामी आरोपियों को गिरफ्तार किया।

बरामद किया है। पूछताछ में सामने आया है कि गिरोह राजस्थान समेत अन्य राज्यों में भी इसी प्रकार की वारदातों को अंजाम दे चुका है। पुलिस आरोपियों से पूछताछ कर गैंग के नेटवर्क और अन्य मामलों की जांच कर रही है।

थानाधिकारी शेर सिंह ने बताया कि 12 मई 2026 को वैशाली नगर निवासी विजय लक्ष्मी ने भांक्रोटा थाने में रिपोर्ट दर्ज करवाई थी कि आरोपितों ऑनलाइन वेब पोर्टल पर प्रॉपर्टी बेचने के नाम पर संपर्क करते थे और खुद को दुबई का

बड़ा गोल्ड व्यापारी बताते थे। पुलिस जांच में सामने आया कि 2 मई को मुख्य आरोपी निखिल तिवारी उर्फ अखिल अग्रवाल ने बुजुर्ग दंपति को बालाजी एनक्लेव, चौरडिया सिटी स्थित एक विला में प्रॉपर्टी दिखाने के बहाने

■ आरोपियों के कब्जे से 44.50 लाख रुपये नकद, एक अवैध देशी पिस्टल, वारदात में प्रयुक्त लजरी कार और फिरोती की रकम से खरीदा गया घरेलू सामान बरामद किया

बुलाया। वहां पहले से मौजूद बदमाशों ने दंपति को बंधक बना लिया और पिस्टल दिखाकर 60 लाख रुपये की मांग की। आरोपियों ने पुलिस को दो दिन तक बंधक बनाए रखा तथा परिजनों को धमकाकर 47.90 लाख रुपये मांगा। लिपि रकम मिलने के बाद आरोपी जान से मारने की धमकी देकर फरार हो गए। इस हाई प्रोफाइल वारदात के बाद पुलिस कमिश्नरट ने अतिरिक्त पुलिस उपायुक्त पश्चिम राजेश गुप्ता और सहायक पुलिस आयुक्त वरुण हेमंद्र शर्मा के सुपरविजन में चार विशेष टीमों गठित कीं। तकनीकी जांच, मोबाइल लोकेशन और मुखबिर तंत्र की मदद से पुलिस ने अलग-अलग स्थानों पर दबिश देकर आरोपियों को गिरफ्तार किया।

## जागरूकता एवं लाभ संतृप्ति शिविर आयोजित

जयपुर। जनजातीय गौरव उत्सव के अंतर्गत केन्द्रीय जनजातीय कार्य मंत्रालय एवं राज्य सरकार के निर्देशानुसार 18 मई से 25 मई तक जयपुर जिले में जन भागीदारी सबसे दूर, सबसे पहले अभियान संचालित किया गया। अभियान का शुभारंभ जिला कलक्टर संदेश नायक द्वारा किया गया था। अभियान के अंतर्गत जयपुर जिले की चिन्हित 10 पंचायत समितियों की 105 ग्राम पंचायतों के 177 जनजातीय बाहुल्य गांवों एवं सेवा केंद्रों पर जागरूकता एवं लाभ संतृप्ति शिविर आयोजित किए गए। अभियान के समापन अवसर पर जिला परिषद जयपुर की मुख्य कार्यकारी अधिकारी श्रीमती मुक्ति वर्मा ने बताया कि अभियान में 17 विभागों की जनकल्याणकारी योजनाओं की जानकारी आमजन को प्रदान की गई।

# मरीज बेहाल, जननी एक्सप्रेस बंद और मुख्यमंत्री भ्रमण में मगन : टीकाराम जूली

जयपुर। राजस्थान विधानसभा में नेता प्रतिपक्ष टीकाराम जूली ने राज्य की चरमपंती स्वास्थ्य व्यवस्था पर तीखा हमला बोलते हुए कहा है कि प्रदेश में चिकित्सा सेवाओं को जो भयावह तस्वीर सामने आ रही है, वह बेहद चिंताजनक और सरकार की संवेदनहीनता का जीवंत प्रमाण है।

उन्होंने कहा कि राइट टू हेल्थ जैसा ऐतिहासिक कानून देने वाले हमारे अग्रणी राज्य में पिछले 170 दिनों से 600 जननी एक्सप्रेस एम्बुलेंस गाड़ियों के पहिए पूरी तरह धमे हुए हैं।

सिर्फ सरकारी हिलार्ड और समय पर टेंडर प्रक्रिया पूरी न होने के कारण आज रोजाना करीब 1700 गर्भवती महिलाएं और नवजात शिशु गंभीर आपातकाल में भी भगवान भरोसे छोड़ दिए गए हैं, जो

इस सरकार के माथे पर बड़ा कलंक है। गंभीर नाराजगी जताते हुए नेता प्रतिपक्ष टीकाराम जूली ने कहा कि प्रदेश की स्वास्थ्य व्यवस्था पूरी तरह वॉल्टेज पर है, जनता इलाज के लिए ग्राह-ग्राहि कर रही है, लेकिन इन सबके बीच सूबे के मुखिया यानी मुख्यमंत्री जी सिर्फ हवाई दौरों और राजनीतिक भ्रमण में मगन हैं। जूली ने सरकार को चेताते हुए कहा कि अब केवल डेढ़ साल ही बचे हैं।

जनता की सुध न लेने वाली यह निकम्मी सरकार वक्त पूरा होने पर आखिर किस मुंह से जनता के बीच जाएगी और अपनी इन नाकामियों पर क्या जवाब देगी?

नेता प्रतिपक्ष ने तीखे तेवर अपनाते हुए कहा कि यह बदहाल स्थिति साफ दर्शाती है कि वर्तमान भाजपा सरकार के

कुप्रबंधन के कारण राज्य की वित्तीय और प्रशासनिक हालत किस कदर बिगड़ चुकी है और पूरी तरह परतें से उतर चुकी है।

जूली ने सवाल उठाया कि जब चिकित्सा जैसे अत्यंत संवेदनशील क्षेत्र और आपातकालीन जीवनरक्षक सुविधाओं का सचिवालय से लेकर जमीन तक यह हाल है, तो सरकार के अन्य विभागों की जमीनी स्थिति का अंदाजा आसानी से लगाया जा सकता है; पूरी सरकार केवल विज्ञापनों और आपसी खींचतान में मगन है।

जूली ने आक्रोश व्यक्त करते हुए कहा कि अस्पतालों और आपातकालीन सेवाओं के बजट को जानबूझकर अटकाकर आम जनता और गरीब तबके के जीवन को संकट में डालना बेहद दुर्भाग्यपूर्ण और अमानवीय है।

# फर्जी ई-मित्र आईडी के नाम पर साइबर ठगी का कॉल सेंटर पकड़ा

जयपुर। राजधानी में फर्जी ई-मित्र रिटेलर आईडी दिलाने के नाम पर साइबर ठगी करने वाले कॉल सेंटर का खुलासा करते हुए पुलिस थाना रामनगरिया, सीएसटी और साइबर पुलिस थाना की संयुक्त टीम ने जगतपुर स्थित एबीएस प्लाजा में छापामारक 9 वयस्क आरोपियों को गिरफ्तार किया है।

वहीं एक विधि से संघर्षरत बालक को किशोर न्याय बोर्ड के समक्ष पेश कर बाल सम्प्रेषण गृह भेजा गया है। पुलिस ने मौके से 8 लैपटॉप, 9 मोबाइल फोन, 6 लैपटॉप चार्जर और वारदात में प्रयुक्त वाहन जब्त किया है।

पुलिस कमिश्नर सचिन मित्तल ने बताया कि साइबर अपराधों के खिलाफ चलाए जा रहे विशेष अभियान के तहत जगतपुर के 7 नंबर बस स्टैंड के पास एबीएस प्लाजा की प्रथम मंजिल पर संचालित फर्जी कॉल सेंटर पर कार्रवाई की गई। पुलिस के अनुसार गिरोह लैपटॉप

## ■ जगतपुरा के एबीएस प्लाजा में 9 वयस्क आरोपियों को गिरफ्तार किया

और मोबाइल फोन के जरिए लोगों को कॉल कर ई-मित्र रिटेलर आईडी दिलाने का झांसा देता था।

इसके लिए कथित वेबसाइट, साझा ईमेल आईडी, मोबाइल नंबरों की डेटा शीट, व्हाट्सएप पेमेंट ग्रुप और व्हाट्सएप कोड आधारित भुगतान प्रणाली का उपयोग किया जा रहा था। इच्छुक लोगों से यूपीआई और व्हाट्सएप कोड के माध्यम से राशि वसूली जाती थी, लेकिन भुगतान के बाद वास्तविक ई-मित्र सेवा उपलब्ध नहीं कार्रवाई जाती थी।

विशेष पुलिस कमिश्नर ओम प्रकाश ने बताया कि प्रारंभिक जांच में एक मुख्य संचालक की भूमिका सामने आई है, जिसने कार्यालय, लैपटॉप, सिम,

वेबसाइट, व्हाट्सएप कोड और भुगतान व्यवस्था उपलब्ध कराई थी। मुख्य आरोपी फिवाहाल फरार है और उसकी तलाश में पुलिस लगातार दबिश दे रही है। गिरफ्तार आरोपियों में 4 पुरुष और 5 महिलाएं शामिल हैं। पुरुष आरोपियों को न्यायालय में पेश कर 29 मई तक पुलिस रिमांड पर लिया गया है, जबकि महिला आरोपियों को न्यायिक अभिरक्षा में भेजा गया है। गिरफ्तार आरोपियों में अजय सिंह, इन्द्रजीत सिंह, शुभम योगी, दिलखुश उर्फ सागर गुर्जर, सोनिया द्विवेदी, नेहा सिंह, कंचन महावर, रीतू सिंह और शालू रावत शामिल हैं। पुलिस उपायुक्त (अपराध) संजीव नैन ने बताया कि डिजिटल उपकरणों, बैंक खातों, ईमेल खातों, यूपीआई ट्रैजिक्शन और सिम केवाईसी का तकनीकी विश्लेषण किया जा रहा है, ताकि पूरे साइबर फ्रॉड नेटवर्क का खुलासा किया जा सके।

## अवैध हुक्का बार में मैनेजर समेत 10 गिरफ्तार

जयपुर। राजधानी के अशोक नगर थाना क्षेत्र स्थित सी-स्क्रीम में जयपुर कमिश्नरट की स्पेशल जिला स्पेशल टीम (सीएसटी) ने कार्रवाई करते हुए एक अवैध हुक्का बार का भंडाफोड़ किया। पुलिस ने ओके प्लस टॉवर की 10वीं मंजिल पर संचालित ब्रूशिशियस रूफटॉप बार पर छापामारक 21 हुक्के, 26 पाइप और 15 फ्लेवर के डिब्बे बरामद किए हैं। विशेष पुलिस कमिश्नर ओम प्रकाश ने बताया कि कार्रवाई के दौरान बार के मैनेजर सहित 10 लोगों को गिरफ्तार किया गया। इसके अलावा 10 लोगों के खिलाफ कोर्टपा एक्ट के तहत भी कार्रवाई की गई है। पुलिस के अनुसार सी-स्क्रीम स्थित ओके प्लस टॉवर में संचालित ब्रूशिशियस रूफटॉप बार में अवैध रूप से हुक्का परोसा जा रहा था। सूचना मिलने पर सीएसटी टीम ने छापेमारी की कार्रवाई में मौके से हुक्के और अन्य सामग्री जब्त की।

## ‘भाजपा ने धर्म को राजनीति नहीं, विकासनीति को बनाया आधार’

जयपुर। विधि एवं न्याय मंत्री जोगाराम पटेल ने पूर्व मुख्यमंत्री अशोक गहलोत के बयान पर तीखा पलटवार करते हुए कहा है कि कांग्रेस सरकार के कुशासन, भ्रष्टाचार और विफलताओं को राजस्थान की जनता कभी नहीं भूल सकती। आज अशोक गहलोत सुर्खियों में बने रहने और जनता को गुमराह करने के लिए बेबुनियाद बयानबाजी कर रहे हैं, लेकिन सच्चाई यह है कि उनके कार्यकाल में राजस्थान का बेड़ा गरक हो गया था।

जोगाराम पटेल ने कहा कि कांग्रेस सरकार ने योजनाओं को जनता के विकास का माध्यम नहीं, बल्कि अपना और अपनों का उद्धार करने का जरिया बना लिया था।

इस वही दूसरी ओर भाजपा सरकार मुख्यमंत्री भजनलाल शर्मा के नेतृत्व में जल खेतों के जीर्णोद्धार, जल संरक्षण और दीर्घकालिक जल प्रबंधन को प्राथमिकता देते हुए प्रदेश के भविष्य को

## ■ ‘कांग्रेस सरकार के कुशासन, भ्रष्टाचार और विफलताओं को राजस्थान की जनता कभी नहीं भूल सकती’

सुरक्षित करने का काम कर रही है।

उन्होंने कहा कि कांग्रेस शासनकाल में जल संकट केवल भाषणों और घोषणाओं तक सीमित रहा, जबकि भाजपा सरकार धरातल पर कार्य कर रही है।

रामजल सेतु लिंक परियोजना, यमुना जल समझौता, ईपनजीपी का सुदृढ़ीकरण, गंगनहर, माही, देवास तथा सोम-कमला-अंबा परियोजनाओं पर रिकॉर्ड गति से कार्य किया जा रहा है। भाजपा सरकार प्रदेश के हर क्षेत्र तक पेयजल पहुंचाने के लिए प्रतिबद्ध होकर काम कर रही है।

# महिलाओं ने पानी की समस्या को लेकर प्रदर्शन किया

जयपुर। विद्याधर नगर विधानसभा की निवासे रोड की कॉलोनी में पेयजल समस्या को लेकर महीने भर से जनता को भारी परेशानी का सामना करना पड़ रहा है जिसमें 21 साउथ कॉलोनी

■ बार-बार शिकायत करने पर भी कोई कार्रवाई नहीं हुई इस भीषण गर्मी में लोगों को काफी समस्या का सामना करना पड़ रहा



स्थानीय निवासियों ने पेयजल समस्या को लेकर ज्ञापन सौंपा।

अधिकारियों को खरी-खोटी सुनाई कॉलोनी के लोगों ने बताया ना तो नल में पानी आ रहा है और नहीं पानी के टैंकर द्वारा पेयजल उपलब्ध कराया जा रहा है।

मंजु शर्मा पूर्व उपाध्यक्ष विप्र कल्याण बोर्ड राजस्थान सरकार ने बताया कि अधिकारियों द्वारा 7 दिन का समय मांगा गया 7 दिन में पेयजल की समस्या के समाधान हो जाएगा।

## पेड़ों की कटाई के विरोध में महापंचायत आज

जयपुर। रिकों के भूमि अधिग्रहण के विरोध में, दादू पंत के संतों की पावन स्थली के अवाप्तीकरण तथा सरकार की प्रस्तावित औद्योगिक परियोजना से होने वाली हजारों पेड़ों की कटाई के विरोध में बुधवार को दोपहर 12:15 बजे से जयपुर जिले के भैरगा धाम में विशाल महापंचायत का आयोजन होगा, राष्ट्रीय लोकतांत्रिक पार्टी के राष्ट्रीय अध्यक्ष व नागौर सांसद हनुमान बेनीवाल ने आरएलपी कार्यकर्ताओं, सामाजिक संगठनों व जन प्रतिनिधियों को अधिक से अधिक संख्या में इस महापंचायत में सम्मिलित होने का आह्वान किया। बेनीवाल ने कहा कि संत समाज के पावन स्थान को बचाने और पर्यावरण संरक्षण के लिए आयोजित हो रही इस महापंचायत में सरकार से आर - पार की लड़ाई होगी, बेनीवाल ने जारी प्रेस बयानों में कहा कि राजस्थान की संत परंपरा, गौ-सेवा और पर्यावरण संरक्षण की पहचान रहे जयपुर जिले का यह भैरगा धाम सैकड़ों वर्षों से न केवल आस्था का केंद्र है।

# पानी की सप्लाई न होने के विरोध में प्रदर्शन

### पिछले डेढ़ महीने से पानी की बूंद-बूंद के लिए लगातार सड़क पर संघर्ष कर रहे हैं : पार्षद करण शर्मा

जयपुर। जयपुर शहर में जारी भीषण जल संकट और जलदाय विभाग की कुंभकर्णी नंद के विरोध में आज वार्ड नंबर 134 के पार्षद पंडित करण शर्मा के नेतृत्व में स्थानीय निवासियों ने एक अनोखा और प्रतीकात्मक प्रदर्शन किया। पिछले डेढ़ महीने से लगातार पानी की समस्या को लेकर आंदोलनरत पार्षद करण शर्मा ने आज जयपुर शहर की दम तोड़ चुकी पेयजल व्यवस्था को भावपूर्ण श्रद्धांजलि अर्पित की।

इस दौरान मौजूद जनता को संबोधित करते हुए पार्षद पंडित करण शर्मा ने कहा, "आज बड़े दुःख और आक्रोश के साथ हमें जयपुर की पेयजल व्यवस्था की शोक सभा करनी पड़ रही है। पिछले डेढ़ महीने से मैं लगातार जनता की प्यास बुझाने के लिए जलदाय विभाग के चक्कर काट रहा



पार्षद पंडित करण शर्मा के नेतृत्व में स्थानीय निवासियों ने एक अनोखा व प्रतीकात्मक प्रदर्शन किया।

हूँ, घरने दे रहा हूँ, प्रदर्शन कर रहा हूँ, लेकिन प्रशासन के कानों पर जूँ तक नहीं रेंग रही। शहर के कई इलाकों में हस्तों से पानी नहीं आया है, और जहाँ आ रहा है वहाँ गंदा और कम दबाव का पानी मिल रहा है। जब सरकारी तंत्र पूरी

## सार-समाचार

### सूने मकानों को निशाना बनाने वाला शातिर चोर गिरफ्तार



जयपुर। जयसिंहपुरा खोर थाना पुलिस ने सूने मकानों में चोरी की वारदातों को अंजाम देने वाले एक शातिर चोर को गिरफ्तार किया है। पुलिस ने आरोपी के कब्जे से चोरी किया गया गैस सिलेंडर बरामद किया है। आरोपी ने पूछताछ में इलाके के तीन अन्य सूने मकानों में भी चोरी करना कबूल किया है। पुलिस उपायुक्त (जयपुर उत्तर) करण शर्मा ने बताया कि जयसिंहपुरा खोर थाना पुलिस ने सूने मकानों में चोरी की वारदातों को अंजाम देने वाले एक शातिर चोर मोहम्मद आरिफ (32) निवासी किशनगढ़ जिला अजमेर के रूप में हुई है। पुलिस ने आरोपी के कब्जे से चोरी किया गया गैस सिलेंडर बरामद किया है। पुलिस पूछताछ में आरोपी ने जयसिंहपुरा खोर क्षेत्र के तीन अन्य सूने मकानों के ताले तोड़कर चोरी करना भी स्वीकार किया है। पुलिस आरोपी को रिमांड पर लेकर पूछताछ कर रही है। संभावना है कि पूछताछ में अन्य चोरी की वारदातों का भी खुलासा हो सकता है।

### ‘गर्मी की छुट्टियों का सदुपयोग ही है अभिरुचि शिविर’

जयपुर। पीएम श्री राजकीय उच्च माध्यमिक विद्यालय में आयोजित अभिरुचि शिविर का मुख्य ब्लॉक शिक्षा अधिकारी मंजु मीणा ने औचक निरीक्षण करके आवश्यक दिशा निर्देश दिए। अवलोकन के दौरान मुख्य ब्लॉक शिक्षा अधिकारी मंजु मीणा ने कहा कि अभिरुचि शिविर बच्चों की छिपी हुई प्रतिभा को बाहर लाने का एक बेहतर मांच है। उन्होंने कहा कि गर्मी की छुट्टियों का इससे बेहतर सदुपयोग नहीं हो सकता। यहाँ बच्चे न केवल नई कलाएँ और तकनीक सीख रहे हैं, बल्कि उनका आत्मविश्वास भी बढ़ रहा है। बच्चों द्वारा किया जा रहा प्रदर्शन वाकई बेहतरीन और सराहनीय है। मुख्य ब्लॉक शिक्षा अधिकारी ने शिविर में संचालित विभिन्न विधाओं की कक्षाओं का गहनता से अवलोकन किया। बच्चों द्वारा बनाई गई पेंटिंग्स व वेस्ट मटीरियल से तैयार क्राफ्ट वर्क का भी अवलोकन किया। रिसोर्स परसन ओमप्रकाश गीतम ने विद्यार्थियों के सीखने के जज्जे एवं उपलब्धियों की सराहना की। प्रधानाचार्य गिरिराजप्रसाद गुर्जर ने बच्चों से संवाद करते हुए उन्हें जीवन में शिक्षा के साथ-साथ इन व्यावहारिक कौशलों के महत्व को समझाया। स्काउट गाइड के सचिव विष्णुकान्त शर्मा ने बताया कि शिविर में बच्चों द्वारा तैयार की गई कलाकृतियों, सीखे जा रहे तकनीकी कौशलों व उनके उत्साह को देखकर मुख्य ब्लॉक शिक्षा अधिकारी ने विद्यार्थियों की सराहना की। इस दौरान संरक्षक विपिन चंद सोमानी, लीना बिश्वास, सुमन रुलानिया, मोहनलाल निरंजना, रामकिशन गुर्जर, सोहनलाल वर्मा, पप्पुलाल मीणा, मांगीलाल थोरी, गिरिराज वर्मा, राजेंद्र शर्मा, अशोक चौधरी ने मुख्य ब्लॉक शिक्षाधिकारी को शिविर की प्रगति एवं व्यवस्थाओं से अवगत कराया।

### बैंग पाकर बच्चों के खिले चेहरे

जयपुर। कोर कोलोनी में शिव मंदिर के स्थित राधा कृष्ण बाल संस्कार केंद्र में बच्चों को किन्नर अखाड़ा जगतगुरु तनीषा सनातनी द्वारा बैंग वितरित किए गए। बैंग पाकर बच्चों के चेहरे खिल गए। जिसको लेकर बच्चों में बहुत उत्साह देखा गया। तनीषा सनातनी ने कहा कि बालक देश का भविष्य है। वर्तमान में बालकों में शिक्षा के साथ-साथ संस्कार भी जरूरी है। आज देश को राष्ट्र भक्ति से ओत एवं भारतीय संस्कृति के रक्षक बालकों की आवश्यकता है। बाल संस्कार केंद्र संचालिका आशा मैडम ने बताया कि बाल संस्कार केंद्र में 51 बच्चों को बैंग वितरित किए गए। केंद्र में प्रतिदिन सायंकाल बच्चों को विद्या अध्ययन, अनुशासन व अध्यात्म खेल आदि की निःशुल्क शिक्षा दी जाती है। जिससे बालकों में व्यक्तित्व विकास होता है। इस अवसर पर सेवा भारती के महेंद्र जैन, दिनेश मंगल व चंद्रप्रकाश खंडेलवाल सहित कई कॉलोनीवासी मौजूद थे।

### किसान जल यात्रा आज से

जयपुर। किसान महापंचायत के तत्वावधान में 27 मई से किसान जल यात्रा शुरू की जाएगी। ब्लॉक अध्यक्ष दशरथ सिंह पलेई ने बताया कि जल यात्रा को की तैयारियों को अंतिम रूप देने के लिए किसान महापंचायत के पदाधिकारी जोर-शोर से कार्य कर रहे हैं। रथ यात्रा को अंतिम रूप दिया गया। उन्होंने बताया कि जल यात्रा से लोगों में जागरूक किया जाएगा। जल यात्रा किसानों के लिए वरदान सिद्ध होगा। इस अवसर पर युवा प्रदेशाध्यक्ष रामेश्वर प्रसाद चौधरी, शंकर मीणा, महामंत्री सूरनारायण जाट, महासचिव गोविंदराम चैधरी, नवलसिंह राजवात व राजाराम पहाडी सहित कई कार्यकर्ता मौजूद थे।

### भगवतपुरा के जंगलों में लगी आग

जयपुर। गांव भगवतपुरा के जंगलों में अचानक भीषण आग लगने से हड़कंध मच गया। आग इतनी तेजी से फैली कि देखते ही देखते झाड़ियों सहित कई हरे-भरे पेड़-पौधों को अपनी चपेट में ले लिया, जिससे काफी वनस्पति जलकर राख हो गई। घटना की सूचना फायरमैन अजय यादव, दिलखुश गुर्जर, धोलाराम मीणा एवं चालक हरिनारायण मीणा तुरंत दमकल के साथ घटनास्थल पर पहुंचे। मौके पर तेज हवाएं चल रही थी, जिसके कारण आग की लपटें तेजी से गांव की ओर बढ़ रही थीं। दमकल कर्मियों ने साहस का परिचय देते हुए करीब 2 घंटे की कड़ी मशकत के बाद आग पर पूरी तरह काबू पाया। उन्होंने बताया कि किसी राहगीर ने बीड़ी पीकर फेक दी। तेज हवा के चलते बीड़ी के नीचे पड़े घासफूस सुलग गए। जिससे आग लगी थी।

### चुनाव संपन्न

जयपुर। राजस्थान शिक्षक संघ अंबेडकर की तहसील कार्यकारणी के चुनाव निर्वाचनधिकारी छोटलाल चंदिल एवं चुनाव अधिकारी रमेशचंद्र चौधरी की देख रेख में शांतिपूर्ण एवं सौहार्दपूर्ण वातावरण में संपन्न हुए चुनाव के दौरान सर्वसम्मति से सभा अध्यक्ष पद पर गोकुलचंद्र बैरवा को मनोनीत किया गया।